



Република Северна Македонија
Министерство за финансии

Клириншка Куќа
Клириншки Интербанкарски
Системи АД, Скопје
Бр. 1208-23177
16.08 2024 год.

Архивски број: 03-7785/1
Датум: 08-08-2024

ДОГОВОР за јавна набавка на стоки-квалификувани дигитални сертификати за електронски потпис

Склучен помеѓу:

1.МИНИСТЕРСТВО ЗА ФИНАНСИИ, со седиште на ул. "Даме Груев", бр.12 - Скопје, претставувано од м-р Гордана Димитриеска-Кочоска, министер за финансии, во натамошниот текст: договорен орган; и

2. КЛИРИНШКА КУЌА КЛИРИНШКИ ИНТЕРБАНКАРСКИ СИСТЕМИ АД Скопје, со седиште на Бул. „Кузман Јосифовски Питу“ бр.1, Скопје, претставувано од Горан Анастасовски, генерален директор, во натамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е јавна набавка на стоки - квалификувани дигитални сертификати за електронски потпис по спроведена поедноставена отворена постапка по оглас број 10027/2024, согласно со техничките спецификации кои се составен дел кон овој договор (Прилог кон договорот).

II. ВРЕДНОСТ НА ДОГОВОРОТ

Член 2

Единечната цена за квалификуван персонален сертификат од типот Verba Sign Pro ADV на 1 година изнесува 1.718,93 денари, без пресметан данок на додадена вредност.

Единечната цена за квалификуван персонален сертификат од типот Verba Sign Pro ADV на 2 години изнесува 2.999,10 денари, без пресметан данок на додадена вредност.



Република Северна Македонија
Министерство за финансии

Единечната цена за квалификуван персонален сертификат издаден на нов токен од типот Verba Sign Pro PKI токен на 1 година изнесува 3.122,93 денари, без пресметан данок на додадена вредност.

Единечната цена за квалификуван персонален сертификат издаден на нов токен од типот Verba Sign Pro PKI токен на 2 години изнесува 4.412,85 денари, без пресметан данок на додадена вредност.

Максималната вредност на договорот изнесува 800.000,00 денари, без пресметан данок на додадена вредност

Данокот на додадена вредност изнесува 144.000,00 денари.

Максималната вредност на договорот со пресметан данок на додадена вредност изнесува 944.000,00 денари.

Договорниот орган нема обврска да го реализира целиот износ од став 5 на овој член.

Член 3

Цените од член 2 се крајни, фиксни и непроменливи се до конечното исполнување на договорот.

Во понудените цени се опфатени трошоците за испорака, инсталација, како и патните, дневните или евентуално други трошоци на носителот на набавката.

III. РОК И НАЧИН НА ИСПОРАКА

Член 4

Испораката на дигиталните сертификати ќе се врши sukcesивно според потребите на договорниот орган.

Рокот за испорака е до 10 (десет) работни денови сметано од денот на приемот на порачката/ барањето од договорниот орган.

IV. ВАЖНОСТ НА ДОГОВОРОТ

Член 5

Договорот е со важност од 2 (две) години сметано од денот на потпишување од двете договорни страни или до целосно искористување на вкупната вредност на договорот.



Република Северна Македонија

Министерство за финансии

V. НАЧИН И РОК НА ПЛАЌАЊЕ

Член 6

Договорниот орган ќе го врши плаќањето по секоја испорака на дигитални сертификати извршена врз основа на негова нарачка во рок од 30 календарски денови сметано од денот на приемот на фактурата кон која се приложени уредно потпишани испратници за извршената испорака или список на лица за кои е извршена испораката на порачаните сертификати.

VI. ОБВРСКИ НА НОСИТЕЛОТ НА НАБАВКАТА

Член 7

Носителот на набавката се обврзува дека ќе ја изврши испораката навремено и квалитетно согласно со прифатената понуда и пропишаните стандарди за ваков вид на набавка на стока.

Носителот на набавката е должен да се придржува кон рокот за извршување на предметот на договорот кој е дефиниран во член 4 од овој договор.

VII. ОБВРСКИ НА ДОГОВОРНИОТ ОРГАН

Член 8

Договорниот орган се обврзува да определи лица кои ќе бидат задолжени за реализацијата на договорот.

Договорниот орган се обврзува да му ги даде на располагање на носителот на набавката потребните податоци за непречено извршување на договорот.

Член 9

Договорниот орган се обврзува дека ќе го изврши плаќањето за извршената испорака во рокот утврден во член 6 од овој договор.

VIII. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

Член 10

Носителот на набавката е должен заедно со потпишаниот договор да достави банкарска гаранција за квалитетно и навремено извршување на



Република Северна Македонија

Министерство за финансии

договорот.

Банкарската гаранција за квалитетно и навремено извршување на договорот треба да биде во висина од 5% од вкупната максимална вредност на договорот со пресметан данок на додадена вредност.

Гаранцијата се доставува во вид на банкарска гаранција во писмена форма или во електронска форма доколку е издадена како таква од банката во изворно оригинална форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно и навремено извршување на договорот треба да биде со важност до целосното реализирање на договорот.

Банкарската гаранција за квалитетно и навремено извршување на договорот треба да биде во валутата на која гласи договорот.

Со гаранцијата избраниот економски оператор гарантира дека предметот на договорот ќе го изврши на начинот и според динамиката предвидени во тендерската документација, односно техничката спецификација, доставената понуда и склучениот договор со договорниот орган.

Гаранцијата за квалитетно и навремено извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализирање на договорот.

Гаранцијата за квалитетно и навремено извршување на договорот договорниот орган му ја враќа на носителот на набавката по пошта, лично во седиштето на економскиот оператор или лично во седиштето на договорниот орган.

Договорниот орган ќе ја наплати гаранцијата за квалитетно и навремено извршување на договорот и доколку дојде до негово еднострано раскинување поради неизвршување на обврските од договорот од страна на носителот на набавката.

Договорниот орган нема да бара активирање на банкарската гаранција за квалитетно и навремено извршување на договорот од банката која ја има издадено доколку носителот на набавката поради непредвидени околности (виша сила или други оправдани причини) не можел да ја изврши испораката на стоките предмет на овој договор, во кој случај носителот на набавката треба да достави писмено образложение до договорниот орган во кое ќе ги наведе причините за



Република Северна Македонија

Министерство за финансии

неизвршување или ненавремено извршување на испораката на стоките, а кое треба да биде писмено прифатено од договорниот орган.

IX. ДОВЕРЛИВОСТ НА ПОДАТОЦИ И ИНФОРМАЦИИ

Член 11

Определените лица од носителот на набавката за реализација на договорот, задолжително потпишуваат изјава за доверливост на информации и податоци непосредно пред извршувањето на услугата - предмет на Договорот.

Под поимот информации и податоци се подразбираат сите внатрешни и надворешни документи, спецификации, лични податоци, истражувања на пазарот или податоци за него, финансиски или маркетиншки информации, други податоци или бизнис, оперативни или технички информации, како и сите останати податоци и информации и независно дали се дадени во писмена, вербална или електронска форма и се во сопственост на договорниот орган.

Исто така, поимот информации и податоци, ги опфаќа и сите други податоци кои не се сопственост на договорниот орган, а се користат за одредени цели во работните задачи и обврски. Тука спаѓаат податоци на сите партнери, клиенти, добавувачи или било кое правно или физичко лице кое со договорниот орган има засновано деловен или било каков друг однос. Договорниот орган ги става податоците на располагање на носителот на набавката во врска со погоре наведената цел, а за непречено одвивање на работните задачи и обврски.

Член 12

Не се предмет на овој договор информации кои биле или станале јавно достапни, но не како резултат на откривање од страна на носителот на набавката и на договорниот орган и без да бидат прекршени одредбите на овој договор од страна на носителот на набавката што може да се докаже со писмена документација или за кои договорниот орган писмено потврдил дека се ослободени од обврска за неоткривање.

Член 13

Носителот на набавката под целосна морална, материјална и кривична одговорност, се обврзува за време на важноста на договорот и во период од (5) пет години од датумот на неговото истекување или раскинување да ги чува во тајност сите информации и податоци од било која област на договорниот орган, кои ќе му бидат дадени во процесот на соработката и притоа нема да ги искористи истите за лични цели, во име на друго лице, ниту ќе ги даде на увид на трета страна.



Република Северна Македонија

Министерство за финансии

Носителот на набавката се обврзува да ги чува во тајност сите документи и податоци кои содржат информации за договорниот орган или неговите активности, како и неговите односи со клиенти или трети лица, а кои биле подготвени или изнесени во врска со работата за која носителот на набавката е ангажиран од страна на договорниот орган.

Член 14

Носителот на набавката може да ги открие кои било од информациите и податоците наведени во членот 11 став 2 и 3 заради постапување по писмено барање од страна на надлежен орган, со легитимна наредба врз основа на закон. За ваквото барање носителот на набавката веднаш ќе го извести одговорното лице на договорниот орган.

Носителот на набавката, пред да ги даде бараните податоци ќе се увери дека барањето е валидно и е во согласност со важечки закон и ќе ги открие ваквите податоци само до степен до кој тоа е барано од надлежниот орган кој има овластување да бара такво соопштување.

Член 15

За секој настан или сомневање во однос на закана за нарушување на доверливоста, интегритетот и расположливоста на податоците и информациите, носителот на набавката се обврзува веднаш писмено да го извести определеното лице кај Договорниот органот.

Член 16

Носителот на набавката по писмено барање на договорниот орган веднаш ќе ги врати или уништи сите документи кои содржат податоци и информации за договорниот орган, а кои се добиени во врска со работата за која носителот на набавката е ангажиран од страна на договорниот орган, без задржување на било какви фотокопии, изводи или друг вид на копии од нив или дел од нив. И покрај уништувањето на било кој податок и материјали носителот на набавката ќе продолжи да се придржува кон неговата обврска од овој договор и други обврски кои произлегуваат од него, за чување во тајност на сите податоци и информации кои ги сознал на било кој начин, при исполнување на неговите обврски кои произлегуваат од овој договор.

Член 17

Објавувањето податоци, рекламирањето или публицитетот, како и прес конференциите направени од страна на носителот на набавката во однос на овој договор или вршење на заеднички деловни активности на договорните страни треба да бидат претходно одобрени од договорниот орган пред нивното спроведување.



Република Северна Македонија
Министерство за финансии

Член 18

Одредбите од глава IX од овој договор се правно валидни и обврзувачки и кај сите вработени кај носителот на набавката кои имаат добиено овластување за користење на информациите и податоците кои се уредени со овој договор.

X. УСЛОВИ ЗА РАСКИНУВАЊЕ НА ДОГОВОРОТ

Член 19

Овој договор може да се раскине спогодбено, во согласност на договорните страни.

Член 20

Овој договор може да се раскине и еднострано поради непридржување или неисполнување на договорните обврски утврдени со овој договор.

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплатата на гаранцијата за квалитетно и навремено извршување на договорот, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

Член 21

Кога една од договорните страни нема да ја исполни својата обврска, другата договорна страна може да бара исполнување на обврската од другата договорна страна или да го раскине договорот, а во секој случај има право на надомест на штетата.

Член 22

Кога договорната страна нема да ја исполни својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност на договорниот орган.

Handwritten marks and the number 7.



Република Северна Македонија
Министерство за финансии

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

Член 23

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, во таа мера што е очигледно дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е, страната на која и е отежнато исполнувањето на обврската, односно страната која што поради променетите околности не може да ја оствари целта на договорот може да бара договорот да се раскине.

Раскинување на договор не може да се бара ако страната што се повикува на променетите околности била должна во време на склучувањето на договорот да ги земе предвид тие околности или можела да ги избегне или да ги совлада.

Страната која бара раскинување на договорот не може да се повикува на променетите околности што настапиле по истекот на рокот определен за исполнување на нејзината обврска.

Договорот нема да се раскине ако другата страна понуди или се согласи соодветните услови од договорот да се изменат справедливо.

Член 24

Страната која бара раскинување на договорот поради променетите околности, должна е за својата намера да ја извести другата страна штом дознала дека настапиле такви околности, а ако тоа не го стори одговара за штетата што другата страна ја претрпела поради тоа што барањето не и било соопштено на време.

XI. ВИША СИЛА

Член 25

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).



Република Северна Македонија
Министерство за финансии

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

XII. ПРЕОДНИ И ЗАВРШНИ ОДРЕДБИ

Член 26

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорените страни во согласност со Законот за јавните набавки.

Член 27

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.

Член 28

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.

Член 29

При секоја обработка на личните податоци во текот на реализацијата на овој договор, соодветно ќе се применуваат одредбите од Законот за заштита на личните податоци.



Република Северна Македонија
Министерство за финансии

Член 30

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

ДОГОВОРЕН ОРГАН:

НОСИТЕЛ НА НАБАВКАТА:

РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
СКОПЈЕ

КЛИРИНШКА КУЌА КЛИРИНШКИ
ИНТЕРБАНКАРСКИ СИСТЕМИ АД
СКОПЈЕ

МИНИСТЕР ЗА ФИНАНСИИ
м-р Гордана Димитриеска-Кочоска

ГЕНЕРАЛЕН ДИРЕКТОР
Горан Анастасовски

Изготвил: Панче Чоневски
Проверил: Даниела Јанкова
Одобрил: Татјана Васева
Проверил: м-р Маја Стаменковска Угриновска



Република Северна Македонија
Министерство за финансии

Прилог кон договорот-Технички спецификации

Предмет на набавката е набавка на квалификувани дигитални сертификати за електронски потпис.

Набавката се состои од:

- 1: Набавка на квалификувани персонални сертификати
- 2: Набавка на квалификувани персонални сертификати издадени на нов токен

1: Персонални квалификувани сертификати со важност од 1 (една година)

Опис
<p>Квалификуван персонален сертификат за професионална употреба за потребите на Министерството за финансии, потребни се сертификати кои ќе бидат издадени на вработени во Министерството за службени потреби, а ќе бидат користени при секојдневното работење. Сертификатот треба да ги исполни следните барања:</p> <ul style="list-style-type: none">- Сертификатот да ги задоволува стандардите во Законот за електронски документи, електронска идентификација и доверливи услуги (МК-eIDAS) ;- Сертификатот да биде наменет за лично користење за професионални цели (за вработени во Министерството), за дигитално потпишување на документи, e-mail и слично, доверлива и безбедна комуникација со деловни партнери и/или комуникација во рамките на фирмата, за безбеден пристап до апликации на интернет каде се бара клиентски електронски сертификат, e-плаќање, e-трговија;- Сертификатот треба да содржи податоци за набавувачот вклучувајќи ЕМБС;- Сертификати со важност од 1 година, со можност за обнова на истиот;- Генерирање на минимално еден пар клучеви и сместување на сертификатот на диск на компјутер;- Вклучени услуги за инсталација на соодветните сертификати;- Издавање на сертификатот за максимум 10 работни денови;- Сертификатот да одговара за Internet Explorer и Mozilla Firefox или еквивалентно;- Бесплатна замена на сертификатот во рок од 5 работни денови;- Бесплатна промена на пин;- Бесплатно одблокирање на блокиран пин;- Бесплатно отповикување на сертификатот во случај на компромитирање или сомневање во компромитираност на тајниот криптографски клуч;- Сертификатот да ги исполнува најмалку следните функции:<ul style="list-style-type: none">• Сертификат за електронски потпис кој е во согласност со закон за електронски документи, електронска идентификација и доверливи услуги



Република Северна Македонија
Министерство за финансии

- Дигитално потпишување на документи, e-mail и слично
- дигитален потпис
- е-плаќање/е-трговија
- времетраење на сертификатот од минимум една година од моментот на издавање
- Осигурување во согласност со Закон за електронски документи, електронски идентитет и доверливи услуги (МК-eIDAS) и подзаконските акти

1.1 Персонални квалификувани сертификати со важност од 2 (две години)

Опис
<p>Квалификуван персонален сертификат за професионална употреба за потребите на Министерството за финансии, потребни се сертификати кои ќе бидат издадени на вработени во Министерството за службени потреби, а ќе бидат користени при секојдневното работење. Сертификатот треба да ги исполни следните барања:</p> <ul style="list-style-type: none">– Сертификатот да ги задоволува стандардите во Законот за електронски документи, електронска идентификација и доверливи услуги (МК-eIDAS) ;– Сертификатот да биде наменет за лично користење за професионални цели (за вработени во Министерството), за дигитално потпишување на документи, e-mail и слично, доверлива и безбедна комуникација со деловни партнери и/или комуникација во рамките на фирмата, за безбеден пристап до апликации на интернет каде се бара клиентски електронски сертификат, е-плаќање, е-трговија;– Сертификатот треба да содржи податоци за набавувачот вклучувајќи ЕМБС;– Сертификати со важност од 2 години, со можност за обнова на истиот;– Генерирање на минимално еден пар клучеви и сместување на сертификатот на диск на компјутер;– Вклучени услуги за инсталација на соодветните сертификати;– Издавање на сертификатот за максимум 10 работни денови;– Сертификатот да одговара за Internet Explorer и Mozilla Firefox или еквивалентно;– Бесплатна замена на сертификатот во рок од 5 работни денови;– Бесплатна промена на пин;– Бесплатно одблокирање на блокиран пин;– Бесплатно отповикување на сертификатот во случај на компромитирање или сомневање во компромитираност на тајниот криптографски клуч;– Сертификатот да ги исполнува најмалку следните функции:<ul style="list-style-type: none">• Сертификат за електронски потпис кој е во согласност со закон за електронски документи, електронска идентификација и доверливи услуги



Република Северна Македонија

Министерство за финансии

- Дигитално потпишување на документи, e-mail и слично
- дигитален потпис
- е-плаќање/е-трговија
- времетраење на сертификатот од минимум две години од моментот на издавање
- Осигурување во согласност со Закон за електронски документи, електронски идентитет и доверливи услуги (МК-eIDAS) и подзаконските акти

2: Квалификувани персонални сертификати издадени на нов токен со важност од 1 (една) година

Опис

Квалификуван персонален сертификат со токен, за професионална употреба за потребите на Министерството за финансии, потребни се сертификати кои ќе бидат издадени на вработени во Министерството за службени потреби, а ќе бидат користени при секојдневното работење. Сертификатот треба да ги исполни следните барања:

- Сертификатот да ги задоволува стандардите во Закон за електронски документи, електронска идентификација и доверливи услуги (МК-eIDAS);
- Сертификатот да биде наменет за лично користење за професионални цели (за вработени во Министерството), за дигитално потпишување на документи, e-mail и слично, доверлива и безбедна комуникација со деловни партнери и/или комуникација во рамките на фирмата, за безбеден пристап до апликации на интернет каде се бара клиентски електронски сертификат, е-плаќање, е-трговија;
- Сертификатот треба да содржи податоци за набавувачот вклучувајќи ЕМБС;
- Сертификати со важност од 1 година, со можност за обнова на истиот;
- Генерирање на минимално еден пар клучеви и сместување на сертификатот на токен;
- Вклучени услуги за инсталација на соодветните сертификати;
- Издавање на сертификатот за максимум 10 работни денови;
- Сертификатот да одговара за Internet Explorer и Mozilla Firefox или еквивалентно;
- Бесплатна замена на сертификатот во рок од 5 работни денови;
- Бесплатна промена на пин;
- Бесплатно одблокирање на блокиран пин;
- Бесплатно отповикување на сертификатот во случај на компромитирање или сомневање во компромитираност на тајниот криптографски клуч;
- Сертификатот да ги исполнува најмалку следните функции:
 - Сертификат за електронски потпис кој е во согласност со закон за електронски документи, електронска идентификација и доверливи услуги
 - Дигитално потпишување на документи, e-mail и слично
 - дигитален потпис



Република Северна Македонија

Министерство за финансии

- е-плаќање/е-трговија
- времетраење на сертификатот од минимум една година од моментот на издавање
- Осигурување во согласност со Закон за електронски документи, електронски идентитет и доверливи услуги (МК-eIDAS) и подзаконските акти

2.1 Квалификувани персонални сертификати издадени на нов токен со важност од 2 (две) години

Опис
<p>Квалификуван персонален сертификат со токен, за професионална употреба за потребите на Министерството за финансии, потребни се сертификати кои ќе бидат издадени на вработени во Министерството за службени потреби, а ќе бидат користени при секојдневното работење. Сертификатот треба да ги исполни следните барања:</p> <ul style="list-style-type: none">– Сертификатот да ги задоволува стандардите во Закон за електронски документи, електронска идентификација и доверливи услуги (МК-eIDAS);– Сертификатот да биде наменет за лично користење за професионални цели (за вработени во Министерството), за дигитално потпишување на документи, e-mail и слично, доверлива и безбедна комуникација со деловни партнери и/или комуникација во рамките на фирмата, за безбеден пристап до апликации на интернет каде се бара клиентски електронски сертификат, е-плаќање, е-трговија;– Сертификатот треба да содржи податоци за набавувачот вклучувајќи ЕМБС;– Сертификати со важност од 2 години, со можност за обнова на истиот;– Генерирање на минимално еден пар клучеви и сместување на сертификатот на токен;– Вклучени услуги за инсталација на соодветните сертификати;– Издавање на сертификатот за максимум 10 работни денови;– Сертификатот да одговара за Internet Explorer и Mozilla Firefox или еквивалентно;– Бесплатна замена на сертификатот во рок од 5 работни денови;– Бесплатна промена на пин;– Бесплатно одблокирање на блокиран пин;– Бесплатно отповикување на сертификатот во случај на компромитирање или сомневање во компромитираност на тајниот криптографски клуч;– Сертификатот да ги исполнува најмалку следните функции:<ul style="list-style-type: none">• Сертификат за електронски потпис кој е во согласност со закон за електронски документи, електронска идентификација и доверливи услуги• Дигитално потпишување на документи, e-mail и слично• дигитален потпис• е-плаќање/е-трговија• времетраење на сертификатот од минимум две години од моментот на издавање• Осигурување во согласност со Закон за електронски документи, електронски идентитет и доверливи услуги (МК-eIDAS) и подзаконските акти



Република Северна Македонија
Министерство за финансии

Испораката на дигиталните сертификати ќе се врши sukcesивно според потребите на договорниот орган.

Ориентациона количина-190 дигитални сертификати со или без токен.



